

இனிமையான குழந்தைகளே! இந்த நேரத்தில் உங்களுக்கு நிராகாரமானவரின் வழி (அறிவுரை)கிடைத்துக் கொண்டிருக்கிறது, கீதை சாஸ்திரம் நிராகாரமானவரின் அறிவுரைகளின் சாஸ்திரமாகும், சரீரம் உள்ளவரின் வழி கிடையாது, இந்த விசயத்தை நிரூபணம் செய்யுங்கள்.

கேள்வி:

எந்த ஆழமான விசயத்தை மிக யுக்தியுடன் முதல் தரமான குழந்தைகள் மட்டுமே புரிய வைக்க முடியும்?

பதில்:

இந்த பிரம்மா தான் ஸ்ரீகிருஷ்ணர் ஆகின்றார். பிரம்மாவை பிரஜாபிதா என்று கூறுகிறோம், ஸ்ரீ கிருஷ்ணரை கிடையாது. நிராகார பகவான் பிரம்மாவின் வாயின் மூலம் பிராமணர்களை படைக்கின்றார். ஸ்ரீகிருஷ்ணர் சிறு குழந்தை ஆவார். கீதையின் பகவான் நிராகார பரமாத்மா. கிருஷ்ணரின் ஆத்மா முயற்சி செய்து இந்த பிராப்தியை அடைந்திருக்கின்றார். இது மிகவும் ஆழமான விசயம், இதை முதல் தரமான குழந்தைகள் மட்டுமே யுக்தியாக புரிய வைக்க முடியும். 20 விரல்கள் கொடுத்து இந்த விசயத்தை நிரூபணம் செய்தால் சேவையில் வெற்றி கிடைக்கும்.

பாட்டு:

எனது மனம் என்ற வாசலில் யார் வந்தது .

ஓம்சாந்தி.

குழந்தைகள் கேட்டீர்களா? இந்த கண்களால் அறிந்து கொள்ள முடியாது, யாரை? பகவானை. இந்த கண்கள் ஸ்ரீகிருஷ்ணரை அறிந்து கொள்ள முடியும். மற்றபடி பகவானை அறிந்து கொள்ள முடியாது. ஆத்மாவினால் தான் பரமாத்மாவை அறிந்து கொள்ள முடியும். நமது பரம்பிதா பரமாத்மா நிராகாரமானவர் என்று ஆத்மா ஏற்றுக் கொள்கிறது. நிராகாராக (அசரீரியாக) இருக்கின்ற காரணத்தினால், இந்த கண்களினால் பார்க்க முடியாத காரணத்தினால் அந்த அளவிற்கு நினைவு நிலைத்திருப்பது கிடையாது. இதை நிராகார தந்தை நிராகார குழந்தைகளுக்கு (ஆத்மாக்களுக்கு) கூறுகின்றார். உங்களுக்கு நிராகாரமானவரின் வழி (அறிவுரை) கிடைக்கிறது. கீதா சாஸ்திரமே நிராகாரமானவரின் வழியாகும். சரீரம் உள்ளவரின் வழி கிடையாது. கீதை தர்ம சாஸ்திரம் அல்லவா! இஸ்லாமியர்களுக்கும் தர்ம சாஸ்திரம் இருக்கிறது. இம்ராஹிம் கூறியிருந்தார், புத்தர் கூறியிருந்தார், கிறிஸ்து கூறியிருந்தார். அவர்களுக்கான சித்திரம் இருக்கிறது. அனைத்து சாஸ்திரங்களுக்கும் தலை சிறந்ததாக விளங்கும் கீதையில் மனிதர்கள் ஸ்ரீகிருஷ்ணரின் சித்திரத்தை காண்பித்து விட்டனர். இது தவறு என்று தந்தை புரிய வைக்கின்றார். கீதையை உச்சரித்தது (கூறியது) நான், இராஜயோகத்தை கற்பித்தது நான் மற்றும் சொர்க்கத்தை ஸ்தாபனை செய்ததும் நான் தான். நான் நிராகரராக, பரம்பிதா பரமாத்மாவாக இருக்கிறேன். நான் அனைத்து ஆத்மாக்களாகிய உங்களது தந்தையாக இருக்கிறேன், மனித சிருஷ்டியின் விதை ரூபமாக இருக்கிறேன். என்னைத் தான் விருட்சபதி என்று அழைக்கிறீர்கள். ஸ்ரீகிருஷ்ணரை விருட்சபதி என்று கூறுவது கிடையாது. பரம்பிதா பரமாத்மா தான் மனித சிருஷ்டியின் விதை ரூபமானவர், படைப்பவர். கிருஷ்ணரை படைப்பவர் என்று கூறமாட்டோம். அவர் தெய்வீக குணங்களுடைய மனிதர், அவ்வளவு தான். கிருஷ்ணரை பகவான் என்று கூறுவதனால் மனிதர்கள் குழப்பமடைகின்றனர். பகவான் ஒரே ஒருவர். கிருஷ்ணரை அனைவரின் பரமாத்மா என்று யாரும் கூற முடியாது. நான் 5 ஆயிரம் ஆண்டிற்குப் பிறகு கல்பத்தின் சங்கமத்தில் வருகிறேன் என்று தந்தை கூறுகின்றார். நான் முழு சிருஷ்டியின் தந்தை ஆவேன். என்னைத் தான் இறை தந்தை என்று கூறுகின்றனர். கிருஷ்ணரின் பெயர் வைத்த காரணத்தினால் பரம்பிதா பரமாத்மாவை அறிந்து கொள்ள முடியவில்லை. இந்த மிகப் பெரிய தவறை செய்து விட்டனர். கீதையின் மூலம் ஆதி சநாதன தேவி தேவதா தர்மத்தை நான் தான் ஸ்தாபனை செய்தேன். என்னை ருத்ரன் அல்லது பகவான் என்று கூறுகிறீர்கள். வேறு எந்த சூட்சும தேவதை அல்லது மனிதர்களை பகவான் என்று கூற முடியாது. லெட்சுமி-நாராயணன் போன்ற யாரையும் பகவான் என்று கூற முடியாது. பரமாத்மா ஒருவர் தான் என்று கூறப்படுகிறது. பகவானின் மகாவாக்கியம் எனில் அவசியம் பகவான் வந்திருக்க வேண்டும் மற்றும் வந்து இராஜயோகம் கற்பித்திருக்க வேண்டும். கல்பத்திற்கு முன்பும் நான் குழந்தைகளாகிய உங்களுக்கு கூறியிருந்தேன் என்று தந்தை கூறுகின்றார். கிருஷ்ணர் ஒருபோதும் குழந்தைகளே, குழந்தைகளே என்ற கூற முடியாது. பரம்பிதா பரமாத்மா தான் அனைவரையும் குழந்தைகளே என்று கூறுகின்றார். ஆத்ம அபிமானியாக ஆகுங்கள், நிராகாரமான என்னை தனது தந்தை என்று புரிந்து கொள்ளுங்கள் என்று கல்பத்திற்கு முன்பும் குழந்தைகளாகிய உங்களுக்கு நான் கூறியிருந்தேன். சாகார தந்தை பிரஜாபிதா ஆவார், ஏனெனில் பிரம்மாவின் மூலம் தான் பகவான் பிராமண, பிராமணிகளைப் படைக்கின்றார். ஸ்ரீகிருஷ்ணர் பிரஜாபிதா அல்ல. பிரம்மாவின் வாயின் மூலம் நான் பிராமண, பிராமணிகளை படைக்கிறேன் என்ற பகவான் கூறுகின்றார். இவ்வாறும் கிருஷ்ணர் கூற முடியாது. பிரம்மா பெரியவர், கிருஷ்ணர் சிறு குழந்தை. பிரம்மா தான்

கிருஷ்ணராக ஆகின்றார். இது எவ்வளவு ஆழமான விசயமாகும். இதை புரிய வைப்பதற்கு மிகுந்த யுக்தி (புத்திசாலித்தனம்) தேவை. முதல் தரமான குழந்தைகள் தான் புரிய வைக்க முடியும். தந்தை கூறுகின்றார் - மிக நல்ல சகோதரர் அல்லது சகோதரிகள் கீதையின் பகவான் நிராகாரமான பரமாத்மா என்பதை நிரூபணம் செய்ய வேண்டும். யார் கீதை உருவாக்கினாரோ அவரே தான் குழந்தைகளுக்கு இராஜயோகம் கற்பித்திருந்தார் மற்றும் சொர்க்கம் படைத்திருந்தார். அவசியம் உயர்ந்ததிலும் உயர்ந்த தந்தை மட்டுமே இராஜயோகம் கற்பிப்பார். ஸ்ரீகிருஷ்ணர் பிராப்தி அடைந்திருக்கின்றார். பிராப்தி கொடுக்கக் கூடியவர் பரம்பிதா பரமாத்மா. கிருஷ்ணர் அவரது குழந்தை. கிருஷ்ணரின் ஆத்மா முயற்சி செய்திருக்கிறது மற்றும் பிராப்தி அடைந்திருக்கிறது. முயற்சி செய்விப்பவரை நீக்கி விட்டு முயற்சியின் பலனை அடையக் கூடியவரின் பெயரை வைத்து கீதையை தவறானதாகி விட்டனர். ஒரு கீதையை பொய்யானதாக ஆக்கியதனால் அனைத்தும் பொய்யானதாக ஆகிவிட்டது, அதனால் தான் பொய்யான உலகம், பொய்யான உலகம்... என்று கூறப்படுகிறது.

சேவையை அதிகப்படுத்துவதற்காக குழந்தைகள் 20 நகம் (விரல்கள்) கொடுத்து வேகப்படுத்த வேண்டும். கீதையை கூறியது யார்? கீதையின் மூலம் எந்த தர்மம், யார் ஸ்தாபனை செய்தது? இந்த விசயத்தின் மூலம் தான் நீங்கள் நல்ல முறையில் வெற்றியடைய முடியும். பரம்பிதா பரமாத்மாவின் மூலம் சொர்க்கத்திற்கு எஜமானர்களாக ஆகிறீர்கள், கிருஷ்ணர் மூலம் அல்ல. ஆக இந்த விசயத்தில் முயற்சி செய்ய வேண்டும். அனைத்து சாஸ்திரங்களும் கீதையின் குழந்தைகள். ஆக குழந்தைகளின் மூலம் ஒருபோதும் ஆஸ்தியடைய முடியாது. ஆஸ்தி அவசியம் தந்தை தான் கொடுப்பார். சித்தப்பா, மாமா, பெரியப்பா, குரு போன்ற யாரிடமிருந்தும் ஆஸ்தியடைய முடியாது. எல்லையற்ற தந்தையிடமிருந்து தான் எல்லையற்ற ஆஸ்தி கிடைக்கிறது. கீதையை தவறு செய்து விட்டோம் என்பதை புரிந்து கொள்ளுமளவிற்கு வாக்கியம் தெளிவாக இருக்க வேண்டும். கீதையை அவமதித்து விட்டோம், ஆகையால் பாரதம் ஏழையாக ஆகிவிட்டது, சோழி போன்று ஆகிவிட்டது. இவ்வாறு வாக்கியங்கள் எழுதுங்கள். பாரதத்தை சொர்க்கமாக்கக் கூடியவர் யார்? சொர்க்கம் எங்கு இருக்கிறது? கலியுகத்திற்குப் பிறகு சத்யுகம் ஏற்படும். ஆக அதற்கான ஸ்தாபனை அவசியம் சங்கமத்தில் தான் ஏற்பட வேண்டும். சிவபகவானின் மகாவாக்கியம் - நான் கல்ப கல்பம் சங்கமத்தில் தூய்மையான உலகை உருவாக்க வருகிறேன். சிவபரமாத்மா தான் அனைவரையும் துக்கத்திலிருந்து விடுவிக்கின்றாரே தவிர கிருஷ்ணர் அல்ல என்பதை புரிந்து கொள்ளுமளவிற்கு நிரூபணம் செய்யுங்கள். கீதையின் பகவானை யார் புரிந்து கொள்வார்களோ அவர்கள் தான் வந்து மலர்களை தூவுவார்கள். அனைவரும் தூவிடமாட்டார்கள். யார் புரிந்து கொள்வார்களோ அவர்கள் மலராகி பலியாகி விடுவார்கள். பாபாவிற்கு யாராவது மலர் கொடுக்கின்றனர் எனில் எனக்கு இப்படிப்பட்ட மலர் (குழந்தை) தேவை என்று பாபா கூறுவார். முட்கள் என்னிடத்தில் பலியாகும் போது நான் அவர்களை மலராக ஆக்குவேன். பபூல்நாத் (முள்ளை மலராக்குபவர்) என்பதும் எனது பெயர் ஆகும். முள்ளை மலராக்கும் பபூல் என்று என்னைத் தான் கூறுகின்றனர், ஸ்ரீகிருஷ்ணர் சுயம் மலராக இருக்கின்றார். அது அல்லாவின் பூந்தோட்டம், இது பேய்கள் நிறைந்த காடு. இதை மீண்டும் தெய்வீக பூந்தோட்டமாக தந்தை ஆக்குகின்றார். நீங்கள் தான் புது உலகிற்கு எஜமானர்களாக ஆகிறீர்கள். லெட்சுமி-நாராயணனின் தெய்வீக இராஜ்யம் என்று கூறப்பட்டிருக்கிறது. பிராமண குலத்தின் இராஜ்யம் என்று கூறுவது கிடையாது. இது பிராமண குலமாகும். பரம்பிதா பரமாத்மா பிரம்மாவின் மூலம் பிரஜைகளை படைக்கின்றார், அதனால் தான் அவர் பிரஜாபிதா என்று கூறப்படுகின்றார். சிவபாபா அல்லது ஸ்ரீகிருஷ்ணரை பிரஜாபிதா என்று கூறுவது கிடையாது. 16108 இராணிகள் இருந்தனர் என்று கிருஷ்ணர் மீது களங்கம் ஏற்படுத்தி விட்டனர். இந்த பிரஜாபிதா பிரம்மா இவ்வளவு குழந்தைகள் (சகோதர, சகோதரிகளை) பெற்றெடுத்திருக்கின்றார்.

ஞானக் கடலானவர் ஒரே ஒரு பரம்பிதா பரமாத்மா தான். பாவத்தின் தண்டனை தர்மராஜர் கொடுக்கின்றார். ஜனாதிபதிக்கும் பெரிய பெரிய நீதிபதி சத்தியம் செய்வார். அரசரிடம் ஒருபோதும் சத்தியம் வாங்கமாட்டார்கள். ஏனெனில் அவரை அரசராக ஆக்கியது பகவான். அது அல்ப காலத்திற்கானது. இங்கு தந்தை 21 பிறவிகளுக்கு இராஜ்ய பாக்கியத்தை கொடுக்கின்றார். அங்கு சத்தியம் வாங்குவதற்கான விசயம் கிடையாது. இது மனித சிருஷ்டி மரமாகும், காட்டு மரம் கிடையாது. பரம்பிதா பரமாத்மா விருட்சபதி என்று கூறப்படுகின்றார். கிருஷ்ணரால் இந்த விருட்சத்தின் ரகசியத்தைக் கூற முடியாது. விருட்சபதியினால் மட்டுமே புரிய வைக்க முடியும். நரனிலிருந்து நாராயணனாக தந்தை தான் ஆக்குகின்றார், கிருஷ்ணர் அல்ல. முக்கிய தர்ம சாஸ்திரங்கள் 4, மற்ற அனைத்தும் கட்டுக் கதைகளாகும். முதன் முதலில் ஸ்தாபனை செய்யப்பட்ட தர்மம் எது? யார் மூலம்? சொர்க்கத்தில் தேவி தேவதா தர்மம் இருந்தது, ஆக அவசியம் அதை தந்தை தான் படைப்பார். தந்தை பழைய உலகிலிருந்து விடுவிக்கின்றார், ஏனெனில் அதிக துக்கம் இருக்கிறது. ஐயோ ஐயோ என்று கூறுகின்றனர். தந்தையிடமிருந்து சொர்க்கத்தின் ஆஸ்தி அடைய வேண்டுமென்றால் இப்போதே எடுத்துக் கொள்ளுங்கள். சாதாரண மனிதர்களால் ஆஸ்தி கொடுக்க முடியாது. குழந்தைகளுக்கு அனைத்து பிராப்திகளையும் ஏற்படுத்தக் கூடியவர் ஒரே ஒரு தந்தை. எல்லையற்ற தந்தை தான் சொர்க்கத்திற்கு எஜமானர்களாக ஆக்குகின்றார். இவ்வாறு தூண்டுதல் கொடுக்க வேண்டும். எவ்வாறு வேட்டைக்காரர்கள் யார் மூலமாவது வேட்டையாடச் செய்விப்பார்கள், முழு ஏற்பாடுகளையும் செய்து வேட்டையை எதிரில் கொண்டு வந்து அவர்கள் மூலம் வேட்டையாடச் செய்விப்பார்கள். இங்கு தாய்மார்களை அழைத்து வர வேண்டும். இங்கு தாய்மார்களை எதிரில் அழைத்து வர வேண்டும் என்று

தந்தை கூறுகின்றார். தாய்மார்கள் அதிகம் இருக்கின்றனர். ஒருவரது பெயர் பிரபலமாகி விடுகிறது. நீங்கள் சக்தி சேனைகள். சக்தி வம்சம் என்று கூற முடியாது. சக்தி சேனையில் முக்கியமானவர் ஜெகதம்பா, காளி, சரஸ்வதி ஆவார். மற்றபடி சண்டிகா போன்ற தலைகீழான பெயர்களையும் அதிகம் வைத்து விட்டனர். ஆக குழந்தைகளாகிய நீங்கள் இப்படிப்பட்ட விசயங்களை தெளிவுபடுத்த வேண்டும், உயர்ந்ததிலும் உயர்ந்தவர் பகவான், பிறகு பிரம்மா, விஷ்ணு, சங்கர். பிரஜாபிதா பிரம்மாவின் குழந்தை சரஸ்வதி. அவரை கல்விக் கடவுள் என்று கூறுகிறோம். ஆக அவசியம் அவரது குழந்தைகளையும் கல்விக் கடவுள் என்று கூற முடியும். கடைசியில் உங்களுக்குத் தான் வெற்றி கிடைக்கப் போகிறது. சிலர் கீதையை விட வேதங்களின் பெயரை அதிகம் பயன்படுத்துகின்றனர். இருப்பினும் கீதையின் பிரச்சாரம் அதிகமாக இருக்கிறது. நான் சங்கமயுகத்தில் வருகிறேன் என்று தந்தை கூறுகின்றார். கிருஷ்ணரின் சித்திரம் சத்யுகத்திற்கானது. பிறகு 84 பிறவிகளில் ரூபம் மாறிவிடுகிறது. எப்போது பரம்பிதா பரமாத்மா வந்து ஆத்மாவிற்கு ஞானம் கொடுக்கிறாரோ அப்போது தான் ஞானி ஆத்மாவாக ஆக முடியும். பரம்பிதா பரமாத்மா ஞானக் கடலானவர். அவர் மூலம் நீங்கள் ஞானி ஆத்மாக்களாக ஆகிறீர்கள். மற்ற அனைவரும் பக்த ஆத்மாக்கள். எனக்கு ஞானி ஆத்மாக்கள் மிகவும் பிரியமானவர்கள் என்று தந்தை கூறுகின்றார். மகிமை அனைத்தும் கீதையினுடையது. தியானத்தில் செல்பவர்களை விட ஞானமுள்ளவர்கள் சிரேஷ்டமானவர்கள். ஆழ் தியானம் என்றால் டிரான்ஸ் என்று கூறப்படுகிறது. இங்கு தந்தையிடத்தில் யோகா (தொடர்பு) வைத்துக் கொள்ள வேண்டும். தியானத்தில் செல்வதால் எந்த நன்மையும் கிடையாது.

நான் இராஜயோகம் கற்பித்திருந்தேன் என்று தந்தை கூறுகின்றார். கிருஷ்ணருக்கு இந்த பிராப்தியை நான் தான் கொடுத்திருந்தேன். அவசியம் முந்தைய பிறவியில் முயற்சி செய்திருக்க வேண்டும். முழு தூரியவம்ச இராஜ்யமும் என் மூலமாகத் தான் பிராப்தி அடைந்திருக்கிறது. தில்வாடா கோயிலை ஒப்பிட்டு இந்த மாதிரி எழுதுங்கள், அதை படித்தவுடனேயே மனிதர்களுக்கு அம்பு பதிந்து விட வேண்டும். படிவத்தையும் நிரப்ப வேண்டும். எல்லையற்ற தந்தை ஞானக் கடலானவர், மிக இனிமையானவர், நமக்கு இராஜயோகம் கற்பிக்கின்றார். அந்த சத்குரு இல்லையெனில் காரிருள் இருக்கும். இவ்வாறு தந்தையின் மகிமை செய்வதன் மூலம் புத்தியில் அன்பு ஏற்படும். தந்தை எதிரில் வந்து பிறப்பு கொடுக்கும் போது தான் அன்பு ஏற்படும் அல்லவா! உங்களுக்கு பிறப்பு கொடுத்திருப்பதால் தான் அன்பு ஏற்படுகிறது. தந்தை என்று கூறியதும் சொர்க்கத்தின் நினைவு வருகிறது. தந்தை சொர்க்க ஸ்தாபனை செய்கின்றார். நாம் அவரிடமிருந்து ஆஸ்தி அடைந்து கொண்டிருக்கிறோம். நம்பிக்கை வையுங்கள் அல்லது வைக்காமல் இருங்கள். எல்லையற்ற தந்தை அனைவருக்கும் தந்தை, அவரிடமிருந்து சொர்க்க ஆஸ்தி கிடைக்கும். கிருஷ்ணரிடமிருந்து ஆஸ்தியடைய முடியாது. தந்தை புது உலகை படைப்பவர் ஆவார். ஆக அவசியம் புது உலக ஆஸ்தி கொடுப்பார். நல்லது.

இனிமையிலும் இனிமையான, தேடிக் கண்டெடுக்கப்பட்ட செல்லமாக குழந்தைகளுக்கு, தாய் தந்தையாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீக குழந்தைகளுக்கு ஆன்மீகத் தந்தையின் அன்பு நினைவுகள் மற்றும் நன்ஸ்தே.

தாரணைக்கான முக்கிய சாரம்:

- 1) தந்தைக்கு பிரியமானவர்களாக ஆவதற்கு புத்தியில் ஞானத்தை தாரணை செய்து ஞானம் நிறைந்த ஆத்மாவாக ஆக வேண்டும். தந்தையிடத்தில் யோகா (தொடர்பு) வைக்க வேண்டும். தியானத்தின் ஆசை வைக்கக் கூடாது.
- 2) தாய்மார்களை முன் வைத்து அவர்களது பிரபலப்படுத்த வேண்டும். அதிகாரத்தோடு கீதையின் உண்மையான பகவானை நிரூபிக்க வேண்டும். 20 விரல்களை கொடுத்து தீவிரமாக சேவையை அதிகப்படுத்த வேண்டும்.

வரதானம்:

தன்னிடம் நிறைந்துள்ள குணங்களின் கையிருப்பு (ஸ்டாக்) மூலம் அனைவருக்கும் நல்லெண்ணம் - நல்விருப்பம் என்ற பரிசு கொடுக்கக் கூடிய மாஸ்டர் பாக்கியமளிக்கும் வள்ளலாக ஆகுக.

நீங்கள் அனைவரும் பாக்கிய ரேகையை உருவாக்கக் கூடிய பிரம்மாவின் குழந்தைகள், ஆகையால் சதா தங்க பரிசிற்கான கையிருப்பு நிறைந்திருக்க வேண்டும். எப்போது யாரை சந்தித்தாலும் ஒவ்வொருவருக்கும் நல்லெண்ணம் மற்றும் நல் விருப்பம் என்ற பரிசு சதா கொடுத்துக் கொண்டே இருங்கள். விசேஷத்தைக் கொடுங்கள் மற்றும் விசேஷத்தைப் பெறுங்கள். குணத்தைக் கொடுங்கள் மற்றும் குணங்களைப் பெறுங்கள். இவ்வாறு இறை பரிசை அனைவருக்கும் கொடுத்துக் கொண்டே இருங்கள். யார் எந்த எண்ணத்தோடு அல்லது விருப்பத்தோடு வந்தாலும் நீங்கள் இந்த பரிசை அவசியம் கொடுங்கள். அப்போது தான் மாஸ்டர் பாக்கியமளிக்கும் வள்ளல் என்று கூற முடியும்.

சுலோகன்:

முயற்சியின் கூடவே மகான் நிலை மற்றும் ஆன்மீக நிலையின் அனுபவம் செய்வது தான் சிரேஷ்ட நிலையாகும்.

1. நமது உண்மையான இலட்சியம் என்ன? முதன் முதலில் நமது உண்மையான இலட்சியம் என்ன? என்பதைத் தெரிந்து கொள்வது அவசியமாகும். அதையும் கூட நல்ல முறையில் புத்தியில் தாரணை செய்யும் போது தான் முழுமையான முறையில் அந்த இலட்சியத்தில் நிலைத்திருக்க முடியும். நமது உண்மையான இலட்சியமாவது - ஆத்மாவாகிய நான் அந்த பரமாத்மாவின் குழந்தை. உண்மையில் கர்மாதீத நிலையில் இருக்கிறேன். பிறகு தன்னைத்தான் மறந்ததனால் கர்ம பந்தனம் வந்து விட்டது. இப்போது மீண்டும் நினைவு வருவதாலும், இந்த ஈஸ்வரிய யோகத்தில் இருப்ப தாலும் நான் செய்த பாவச் செயல்களை அழித்துக் கொண்டிருக்கிறேன். எனவே நான் ஆத்மா, பரமாத்மாவின் குழந்தை என்பது எனது இலட்சியமாகிவிட்டது. மற்ற படி சிலர் தன்னை நானே தேவதை என நினைத்துக் கொண்டு அந்த இலட்சியத்தில் நிலைத்திருந்தார்களென்றால், பரமாத்ம சக்தியை அடைய முடியாது மேலும் உங்களது பாவ செயல்களும் அழியாது. நான் ஆத்மா பரமாத்மாவின் குழந்தை கர்மாதீத நிலை அடைந்து, எதிர்காலத்தில் ஜீவன் முக்தி, தேவி தேவதை பதவி அடைவேன் என்ற முழு ஞானம் தனக்குள் உள்ளது. இந்த இலட்சியத்தில் இருப்பதனால் அந்த சக்தி கிடைத்து விடுகிறது. இப்போது நமக்கு சுகம், சாந்தி வேண்டும் என்று மனிதர்கள் விரும்புகின்றனர். அது கூட எப்போது முழுமையான யோகம் இருக்குமோ, அப்போது தான் பிராப்தியாகும். மற்றபடி தேவதை பதவி என்பது தனது எதிர்கால பலன் ஆகும். தனது முயற்சி தனிப்பட்டது, தனது பலன் தனிப்பட்டதாகும். அதனால் இந்த இலட்சியமும் தனிப்பட்டது, நான் பவித்திரமான ஆத்மா, பின்பு நானே பரமாத்மாவாக ஆகிவிடுவேன் என்ற இந்த இலட்சியத்தில் இருக்கக் கூடாது. ஆனால் நாம் பரமாத்மாவுடன் யோகத்தில் இருந்து தூய்மையான ஆத்மா ஆக வேண்டுமே தவிர ஆத்மா ஒன்றும் பரமாத்மா ஆக வேண்டியதில்லை.

2. இந்த அழிவற்ற ஞானத்திற்கு நிறைய பெயர்கள் வைக்கப்பட்டுள்ளன இந்த அழிவற்ற ஞானத்திற்கு நிறைய பெயர்கள் வைக்கப்பட்டுள்ளன ! சிலர் இந்த ஞானத்தை அமிர்தம் என்றும் கூறுகின்றனர். சிலர் ஞானத்தை அஞ்சனம் (மை) என்றும் கூறுகின்றனர். ஞான அஞ்சனத்தை சத்குரு கொடுத்தார் என்று குருநானக் கூறியிருக்கிறார். சிலர் ஞான மழை என்றும் கூறியுள்ளனர். ஏனெனில் இந்த ஞானத்தினால்தான் முழு உலகமும் பசுமையாக ஆகிவிடுகிறது. தமோபிரதான மனிதர்கள் யாரெல்லாம் உள்ளனரோ, அவர்கள் சதோ குண மனிதர்களாகி விடுகின்றனர். மேலும் ஞான அஞ்சனத்தால் இருள் நீங்கிவிடுகிறது. இந்த ஞானத்தை அமிர்தம் என்றும் கூறுகின்றனர். இதன் மூலம் 5 விகாரங்கள் என்ற நெருப்பில் எரிந்து கொண்டிருக்கக் கூடிய மனிதர்கள், குளிர்ச்சியாகி விடுகின்றனர். பாருங்கள்! காமேஷு, க்ரோதேஷு (கோபமுள்ளவர்கள்) என்று கீதையில் பரமாத்மா தெள்ளத் தெளிவாகக் கூறுகிறார். அதிலும் கூட முதன் முதலில் முக்கியமானது காமம் ஆகும், அது தான் 5 விகாரங்களில் முக்கியமான விதை - இந்த விதை இருப்பதனால் கோபம், பேராசை, அஹங்காரம், போன்ற மற்ற மரங்கள் உற்பத்தி ஆகின்றன. இதன் மூலம் மனிதர்களின் புத்தி மோசமாகிவிடுகிறது. இப்போது இதே புத்தியில் தான் ஞான தாரணை ஏற்படுகிறது. எப்போது ஞான தாரணை முழுமையாக புத்தியில் ஆகிவிடுகிறதோ, அப்போதுதான் விகாரங்களின் விதை அழிந்து விடுகிறது. ஆனால் விகாரங்களை வசப்படுத்துவது மிகக் கடினமான விசயம் என்று சந்நியாசிகள் நினைக்கின்றனர். இப்போது இந்த ஞானமோ சந்நியாசிகளிடத்தில் இருப்பதே இல்லை எனும் போது அந்தப் படிப்பிணையை அவர்களால் எப்படிக் கொடுக்க முடியும்? மரியாதை (ஒழுக்கம்)யில் இருங்கள் என்று மட்டும் மேலோட்டமாகக் கூறுகின்றனர். ஆனால் உண்மையில் எந்த மரியாதை (ஒழுக்கம்) இருந்தது? அந்த மரியாதையோ இன்று (ஒழுக்கம்) சீர் குலைந்து விட்டது. சத்யுக, திரேதா யுகத்திலிருந்தே தேவதைகள் இல்லற விவகாரங்களில் இருந்து கொண்டே எவ்வாறு நிர்விகார இல்லறத்தில் வாழ்ந்தார்கள்! இப்போது அந்த உண்மையான மரியாதை (ஒழுக்கம்) எங்கே? இன்றைய காலத்தில் தவறான விகார மரியாதைகளைக் கடைபிடித்து வருகின்றனர். மரியாதையின் படி செல்லுங்கள் என்று ஒருவருக்கொருவர் அவ்வாறே கற்றுக் கொடுக்கின்றனர். மனிதர்களின் முதல் கடமை என்ன? என்பதை அவர்கள் ஒன்றும் தெரிந்திருக்கவில்லை. மரியாதையின் படி நடந்து செல்லுங்கள் என்று மட்டும் தான் பிரச்சாரம் செய்கின்றனர். ஆனால் மனிதர்களின் முதல் மரியாதை எது என்றே தெரிந்திருக்கவில்லை. மனிதர்களின் முதல் மரியாதை நிர்விகாரி ஆவதாகும். ஒருவேளை நீங்கள் இந்த மரியாதையின் படி நடக்கிறீர்களா? என்று கேட்டால், இந்த காலகட்டத்தில் கலியுக உலகில் நிர்விகாரி ஆவதற்கு துணிவே இல்லை என்று கூறிவிடுகின்றனர். இப்போது மரியாதையில் இருங்கள், நிர்விகாரி ஆகங்கள் என்று வாயால் மட்டும் கூறினால் யாரும் நிர்விகாரி ஆக முடியாது. நிர்விகாரி ஆவதற்கு முதலில் இந்த ஞான வாள் மூலம் இந்த 5 விகாரங்களின் விதையை அழிக்க வேண்டும். அப்போது தான் பாவ செயல்களைச் சாம்பலாக்க முடியும், நல்லது

ஓம் சாந்தி